

केंद्र पुरस्कृत स्वच्छ भारत मिशन
अंतर्गत सन २०१८-१९ या आर्थिक
वर्षासाठी राज्य हिश्याचे
सर्वसाधारण घटकासाठी अनुदान
वितरीत करण्याबाबत..
(लेखाशीर्ष २२१५ २१८९)

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: स्वभामि-२०१८/प्र.क्र.५१२/पापु-१६
७ वा मजला, जी.टी. रूग्णालय संकुल,
टिळक रोड, मंत्रालय, मुंबई- ४०० ००९.
तारीख: २७ मार्च, २०१९.

वाचा :

- १) पाणी पुरवठा व स्वच्छता विभाग, शासन निर्णय क्रमांक: स्वभामि- २०१८ /प्र.क्र.५१२/पापु-१६, दिनांक- २१ डिसेंबर, २०१८.
- २) वित्त विभाग, शासन परिपत्रक क्रमांक अर्थसं-२०१६/प्र.क्र. ८९/ अर्थ-०३, दि.२ एप्रिल, २०१८.

प्रस्तावना :

केंद्र पुरस्कृत स्वच्छ भारत मिशनच्या (ग्रा.) राज्य हिश्यासाठी सर्वसाधारण घटकाखाली २२१५ २१८९ या लेखाशीर्षांतर्गत सन २०१८-१९ वर्षाकरीता रूपये ५१००.०० लक्ष (रूपये एकावन्न कोटी) इतका नियतव्यय मंजूर करण्यात आला आहे. अर्थसंकल्पित करण्यात आलेला रूपये ५१०० लक्ष (रूपये एकावन्न कोटी) एवढा निधी वित्त विभागाने अर्थसंकल्पित वितरण प्रणालीद्वारे उपलब्ध करून दिलेला आहे. वाचा १ येथील शासन निर्णयानुसार सन २०१८-१९ या आर्थिक वर्षाकरीता माहिती शिक्षण व संवाद, क्षमता बांधणी व प्रशासकीय बाबींकरिताचा राज्य हिस्सा रु.११८०.५१ लक्ष (रूपये अकरा कोटी, ऐंशी लक्ष, एकावन्न हजार) इतका निधी पाणी व स्वच्छता सहाय्य संस्थेस आहरीत करण्यास मान्यता देण्यात आली आहे. उर्वरित रु. ३९१९.४९ लक्ष (अक्षरी रूपये एकोणचाळीस कोटी एकोणीस लक्ष, एकोणपन्नास हजार) इतका निधी संबंधित अंमलबजावणी यंत्रणांना वितरीत करण्याचा प्रस्ताव शासनाच्या विचाराधीन होता.

शासन निर्णय:

सन २०१८-१९ या आर्थिक वर्षाकरिता केंद्र पुरस्कृत स्वच्छ भारत मिशन (ग्रा.) च्या राज्य हिश्यासाठी सर्वसाधारण घटकाखाली २२१५ २१८९ या लेखाशीर्षातर्गत रुपये ५१००.०० लक्ष (रुपये एकावन्न कोटी) इतका निधी अर्थसंकल्पित करण्यात आलेला असून सदर निधी अर्थसंकल्पित प्रणालीवर वितरणासाठी उपलब्ध करून देण्यात आलेला आहे. वाचा १ येथील शासन निर्णयानुसार सन २०१८-१९ या आर्थिक वर्षाकरिता माहिती शिक्षण व संवाद, क्षमता बांधणी व प्रशासकीय बाबींकरिताचा राज्य हिस्सा रु.११८०.५१ लक्ष (रुपये अकरा कोटी, ऐंशी लक्ष, एकावन्न हजार) इतका निधी पाणी व स्वच्छता सहाय्य संस्थेस आहरीत करण्यास मान्यता देण्यात आलेली आहे. उर्वरीत रु.३९१९.४९ लक्ष (रु.५१००.०० लक्ष- रु.११८०.५१लक्ष) निधीमधून रु.२७९०.५७ लक्ष (रुपये सत्तावीस कोटी नव्वद लक्ष सत्तावन हजार) निधी मुख्य कार्यकारी अधिकारी, जिल्हा परिषद, भंडारा, औरंगाबाद, अहमदनगर, सातारा यांना सन २०१२ च्या पायाभूत सर्वेक्षणातून सुटलेल्या लाभार्थ्यांच्या वैयक्तिक शौचालय बांधकाम प्रोत्साहन अनुदानासाठी खालील तक्तातील स्तंभ क्रमांक ३ नुसार अर्थसंकल्पित वितरण प्रणालीद्वारे रोख स्वरूपात मुक्त करण्यात येत आहेत. सदर अनुदान हे सशर्त मंजूर करण्यात येत आहे. तसेच उर्वरीत रु.११२८.९२ लक्ष (रु. ३९१९.४९- रु.२७९०.५७) इतका निधी संचालक, पाणी व स्वच्छता सहाय्य संस्था यांचे अधिनस्त ठेवण्यात येत आहे. सदर निधी खर्चाबाबत संचालक, वासो यांना स्वतंत्रपणे कळविण्यात येईल.

अ.क्र.	जिल्हा	सन २०१२ च्या पायाभूत सर्वेक्षणातून सुटलेल्या लाभार्थ्यांसाठी वैयक्तिक शौचालय बांधकाम प्रोत्साहन अनुदान
१	२	३
१	भंडारा	२६६.८६०
२	औरंगाबाद	७१९.१३६
३	अहमदनगर	१०९१.८७०
४	सातारा	७१२.७०४
एकूण		२७९०.५७

०२. “राज्यस्तरावर संचालक, पाणी व स्वच्छता सहाय्य संस्था यांचे अधिनस्त ठेवण्यात आलेली रुपये ११२८.९२ लक्ष (रुपये अकरा कोटी अठ्ठावीस लक्ष ब्याणव हजार फक्त) इतकी रक्कम आहरण व संवितरण अधिकारी तथा वित्त नियंत्रक, रिफॉर्म सपोर्ट व प्रोजेक्ट मॅनेजमेंट युनिट (जलस्वराज्य प्रकल्प टप्पा-२), पाणी पुरवठा व स्वच्छता विभाग, मंत्रालय, मुंबई यांचेकडे BEAMS प्रणालीवर वितरीत करण्यात येत आहे. सदर रक्कम रु.११२८.९२ लक्ष (रुपये अकरा कोटी अठ्ठावीस लक्ष ब्याणव हजार फक्त) अधिदान व लेखाधिकारी कार्यालय, मुंबई यांच्या कार्यालयातून आहरीत करण्यासाठी आहरण व संवितरण अधिकारी तथा वित्त नियंत्रक, रिफॉर्म सपोर्ट व प्रोजेक्ट मॅनेजमेंट

युनिट (जलस्वराज्य प्रकल्प टप्पा-२) (श्री. एल.ए.जाधव), पाणी पुरवठा व स्वच्छता विभाग, मंत्रालय, मुंबई यांना व नियंत्रक अधिकारी म्हणून उप सचिव तथा प्रकल्प संचालक, सुधारणा सहाय्य व प्रकल्प व्यवस्थापन कक्ष (श्री.अभय महाजन), पाणी पुरवठा व स्वच्छता विभाग, मंत्रालय, मुंबई यांना प्राधिकृत करण्यात येत आहे. आहरण व संवितरण अधिकारी तथा वित्त नियंत्रक, रिफॉर्म सपोर्ट व प्रोजेक्ट मॅनेजमेंट युनिट (जलस्वराज्य प्रकल्प टप्पा-२) (श्री. एल.ए. जाधव), पाणी पुरवठा व स्वच्छता विभाग, मंत्रालय, मुंबई यांनी रु.११२८.९२ लक्ष (रुपये अकरा कोटी अठ्ठावीस लक्ष ब्याणव हजार फक्त) इतकी रक्कम अधिदान व लेखाधिकारी, मुंबई यांच्या कार्यालयातून आहरीत करून स्वतंत्र धनादेशान्वये संचालक, पाणी व स्वच्छता सहाय्य संस्था, नवी मुंबई यांच्याकडे सुपूर्द करण्यास शासन मान्यता देण्यात येत आहे.”

०३. या शासन निर्णयाद्वारे मुक्त केलेली रक्कम पुढील अटींवर मंजूर करण्यात येत आहे:-

अ) या शासन निर्णयाद्वारे मंजूर केलेले अनुदान ज्या करणासाठी मंजूर करण्यात आले आहे, त्याच करणासाठी खर्च करण्यात यावे. संबंधित संस्था/जिल्हा परिषदा यांनी या शासन निर्णयाद्वारे मुक्त केलेला निधी, या कार्यक्रमासाठी उघडलेल्या स्वतंत्र बँक खात्यात जमा करावा.

आ) संबंधित जिल्हा परिषदा यांनी या शासन निर्णयाद्वारे मंजूर करण्यात आलेल्या अनुदानापेक्षा जास्त खर्च करू नये.

इ) अट अ आणि आ यांची पूर्तता झाली आहे याची खात्री करण्यासाठी, महालेखापाल-१, मुंबई व महालेखापाल-२, नागपूर यांच्याकडे जिल्हा परिषदांच्या संबंधित अधिकारी/कर्मचारी यांनी लेखे तपासणीसाठी सर्व कागदपत्रे उपलब्ध करून द्यावीत.

ई) सदर रक्कम केंद्र शासनाने ठरवून दिलेल्या मार्गदर्शक सूचनांमधील तरतूदीनुसार तसेच या संदर्भात राज्य शासनाने वेळोवेळी निर्गमित केलेल्या सूचनेप्रमाणे/ आदेशाप्रमाणे खर्च करण्यात यावी.

उ) ग्रामीण स्वच्छता कार्यक्रमाचा विहित नमुन्यातील मासिक प्रगती अहवाल प्रत्येक महिन्याच्या १० तारखेपर्यंत शासनास पाठविण्याची दक्षता घ्यावी. शासनाने वेळोवेळी निर्गमित केलेल्या सूचनेप्रमाणे जिल्हा परिषदांनी या अनुदानाच्या खर्चाचा महालेखापाल कार्यालयात नोंदविलेल्या खर्चाशी ताळमेळ घालावा व ताळमेळाचे अहवाल विहित कालावधीत या विभागातील पापु-०४, पापु-१६ व पापु-२० या कार्यासनांस सादर करावा.

ऊ) संबंधित जिल्हा परिषदा यांनी निधी वितरण, खर्च याबाबतची नोंद केंद्र शासनाच्या संकेतस्थळावर (IMIS) घेण्याची दक्षता घ्यावी.

ऋ) सदर रक्कम खर्च करताना वित्त विभागाचे शासन परिपत्रक क्र.अर्थसं-२०१८/प्र.क्र.६९/अर्थ-३, दि. ०२एप्रिल, २०१८ मधील अटी व शर्तीचे काटेकोरपणे पालन

करून आवश्यक बाबींची पूर्तता करून कार्यपूर्ती अहवाल/नमूद प्रमाणपत्रे शासनास त्वरीत सादर करावीत.

ल) सदर रक्कम खर्च झाल्यानंतर त्याचे उपयोगिता प्रमाणपत्र शासनास त्वरित सादर करावे.

०४. हा खर्च "मागणी क्रमांक वाय-२, २२१५ पाणी पुरवठा व स्वच्छता, ०२ जलनिःस्सारण व स्वच्छता, १०७ मलप्रणाल सेवा, (०२) ग्रामसफाई कार्यक्रमांतर्गत अर्थसहाय्य (राज्य पुरस्कृत योजना) (०२)(०५)केंद्र सहाय्यित योजनेअंतर्गत शौचालय बांधणे (राज्य हिस्सा) ३३ अर्थसहाय्य,(२२१५ २१८९) " या लेखाशीर्षाखाली घालावा. सदर अनुदान सशर्त मंजूर करण्यात येत आहे.

०५. सदर शासन निर्णय व वित्त विभागाचे शासन परिपत्रक क्र. अर्थसं-२०१८/प्र.क्र.६९/अर्थ-३, दि.०२ एप्रिल,२०१८ अन्वये या विभागास प्रदान केलेल्या अधिकारात तसेच सदर परिपत्रकातील अटी व शर्तीच्या अधीन राहून मुक्त करण्यात येत आहे. सदर परिपत्रकातील परिच्छेद ६ ते १० मधील अटींची तसेच सदर परिपत्रकासोबतच्या परिशिष्टातील अ.क्र. ८ मधील तपासणी सूचीतील १ ते १० अटींची पूर्तता होत असल्याचे प्रमाणीत करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०३२७१५१२५९९५२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स्मिता. स. राणे)

कार्यासन अधिकारी, महाराष्ट्र शासन

प्रत,

१. अपर मुख्य सचिव, पाणी पुरवठा व स्वच्छता विभाग, यांचे स्वीय सहायक, मंत्रालय, मुंबई.
२. महालेखापाल, महाराष्ट्र- १/२ मुंबई/नागपूर (लेखा परीक्षा व अनुज्ञेयता)
३. संचालक, लेखा व कोषागारे, मुंबई.
४. मुख्य कार्यकारी अधिकारी, जिल्हा परिषद, भंडारा, औरंगाबाद, अहमदनगर व सातारा.
५. मुख्य लेखा परीक्षक, स्थानिक निधी लेखा, मुंबई/नागपूर.
६. मुख्य लेखा अधिकारी, भंडारा, औरंगाबाद, अहमदनगर व सातारा.
७. संचालक, पाणी व स्वच्छता सहाय्य संस्था, (WSSO), बेलापूर, नवी मुंबई.

८. उपमुख्य कार्यकारी अधिकारी (पाणी व स्वच्छता), जिल्हा परिषद, भंडारा, औरंगाबाद, अहमदनगर व सातारा.
९. नियोजन विभाग, (का.क्र.१४४३) मंत्रालय, मुंबई.
१०. वित्त विभाग, (व्यय-३) मंत्रालय, मुंबई.
११. कार्यासन क्र.पापु-०४, पापु-२०, पाणी पुरवठा व स्वच्छता विभाग, मंत्रालय, मुंबई.
१२. निवड नस्ती, कार्यासन पापु-१६.